

### శ్రీచతుర్వింశత్యవతారస్తోత్రమ్ 3

{|| శ్రీచతుర్వింశత్యవతారస్తోత్రమ్ 3 ||}

భాగవతపురాణాస్తర్గతమ్ సర్గ ౨ అధ్యాయ ౭

బ్రహ్మోవాచ ।

యత్రోద్యతః క్షితితలోద్ధరణాయ బిభ్రత్

క్రౌడీం తనుం సకలయజ్ఞమయీమనన్తః ।

అన్తర్మహార్ణవ ఉపాగతమాదిదైత్యం

తం దంష్ట్రయాద్రిమివ వజ్రధరో దదార ॥ ౧॥

జాతో రుచేరజనయత్సుయమాన్సుయజ్ఞ

ఆకూతిసూనురమరానథ దక్షిణాయామ్ ।

లోకత్రయస్య మహతీమహారద్యదార్తిం

స్వాయమ్భువేన మనునా హరిరిత్యనూక్తః ॥ ౨॥

జజ్ఞే చ కర్దమగృహే ద్విజ దేవహూత్యాం

స్త్రీభిః సమం నవభిరాత్మగతిం స్వమాత్రే ।

ఊచే యయాత్మశమలం గుణసంఘపఙ్కం

అస్మిన్విధూయ కపిలస్య గతిం ప్రపేదే ॥ ౩॥

అత్రైరపత్యమభికాఙ్కత ఆహ తుష్టో

దత్తో మయాహమితి యద్భగవాన్స దత్తః ।

యత్ప్రాదపఙ్కజపరాగపవిత్రదేహో

యోగర్థి మాపురుభయాం యదుహైహయాద్యాః ॥ ౪॥

తప్తం తపో వివిధలోకసిన్ధుక్షయా మే

ఆదౌ సనాత్స్వతపసః స చతుఃసనోఽభూత్ ।

ప్రాక్కల్పసమ్మలవవినష్టమిహాత్మతత్త్వం

సమ్యగ్గాద మునయో యదచక్షతాత్మన్ ॥ ౨॥

ధర్మస్య దక్షదుహితర్యజనిష్ఠ మూర్త్యాం  
నారాయణో నర ఇతి స్వతపఃప్రభావః ।  
దృష్ట్వాత్మనో భగవతో నియమావలోపం  
దేవ్యస్తునజ్ఞపుతనా ఘటితుం న శేకుః ॥ ౬॥

కామం దహన్తి కృతినో నను రోషదృష్ట్వా  
రోషం దహన్తముత తే న దహన్త్యసహ్యామ్ ।  
సోఽయం యదన్తరమలం ప్రవిశన్నిభేతి  
కామః కథం ను పునరస్య మనః శ్రయేత ॥ ౭॥

విధః సపత్న్యూదితపత్రిభిరన్తి రాజ్ఞో  
బాలోఽపి సన్నుపగతస్తపసే వనాని ।  
తస్మా అదాద్ధ్రువగతిం గృణతే ప్రసన్నో  
దివ్యాః స్తువన్తి మునయో యదుపర్యధస్తాత్ ॥ ౮॥

యద్వేనముత్పథగతం ద్విజవాకృవజ్ఞ-  
నిమ్నష్టపౌరుషభగం నిరయే పతన్తమ్ ।  
త్రాత్యార్థితో జగతి పుత్రపదం చ లేభే  
దుగ్ధా వసూని వసుధా సకలాని యేన ॥ ౯॥

నాభేరసావృషభ ఆస సుదేవిసూనుర్-  
యో వై చచార సమదృగ్జడయోగచర్యామ్ ।  
యత్పారమహంస్యమృషయః పదమామనన్తి  
స్వస్థః ప్రశాన్తకరణః పరిముక్తసంఘః ॥ ౧౦॥

సత్రే మమాస భగవాన్స్వయశీరషాథో

సాక్షాత్ప యజ్ఞపురుషస్తపనీయవర్ణః ।  
చన్ద్రోమయో మఖమయోఽఖిలదేవతాత్మా  
వాచో బభూవురుశతీః శ్వసతోఽస్య నస్తః ॥ ౧౧॥

మత్స్యో యుగాస్తసమయే మనునోపలబ్ధః  
క్షోణీమయో నిఖిలజీవనికాయకేతః ।  
విప్రంసితానురుభయే సలిలే ముఖాన్మే  
ఆదాయ తత్ర విజహార హ వేదమార్గాన్ ॥ ౧౨॥

క్షీరోదధావమరదానవయూథపానాం  
ఉన్మథ్నతామమృతలబ్ధయ ఆదిదేవః ।  
పృష్ఠేన కచ్చపవపుర్విదధార గోత్రం  
నిద్రాక్షణోఽద్రిపరివర్తకషాణకణ్ఠాః ॥ ౧౩॥

త్రైవిష్టపోరుభయహా స నృసింహరూపం  
కృత్యా భ్రమద్భుకుటిదంష్ట్రకరాలవక్త్రమ్ ।  
దైత్యేస్తమాశు గదయాభిపతస్తమారాద్-  
ఊరో నిపాత్య విదదార నఖైః స్ఫురంతమ్ ॥ ౧౪॥

అస్తఃసరస్యరుబలేన పదే గృహీతో  
గ్రాహేణ యూథపతిరమ్బుజహస్త ఆర్తః ।  
ఆహేదమాదిపురుషాఖిలలోకనాథ  
తీర్థశ్రవః శ్రవణమఙ్గలనామధేయ ॥ ౧౫॥

శ్రుత్యా హరిస్తమరణార్థినమప్రమేయశ్-  
చక్రాయుధః పతగరాజభుజాధిరూఢః ।  
చక్రేణ నక్రవదనం వినిపాట్య తస్మాద్-  
ధస్తే ప్రగృహ్య భగవాన్మృపయోజ్ఞహార ॥ ౧౬॥

జ్యాయాన్గుణైరవరజోఽప్యదితేః సుతానాం  
లోకాన్నిచక్రమ ఇమాన్యదధాధియజ్ఞః ।  
క్లాం వామనేన జగృహే త్రిపదచ్ఛలేన  
యాచ్ఛామృతే పథి చరన్తుభుభిర్న చాల్యః ॥ ౧౭॥

నార్థే బలేరయమురుక్రమపాదశౌచం  
ఆపః శిఖాధృతవతో విబుధాధిపత్యమ్ ।  
యో వై ప్రతిశ్రుతమృతే న చికిర్షదన్యద్-  
ఆత్మానమగ్న మనసా హరయేఽభిమేనే ॥ ౧౮॥

తుభ్యం చ నారద భృశం భగవాన్వివృద్ధ-  
భావేన సాధు పరితుష్ట ఉవాచ యోగమ్ ।  
జ్ఞానం చ భాగవతమాత్మసతత్త్వదీపం  
యద్వాసుదేవశరణా విదురజ్ఞాపైవ ॥ ౧౯॥

చక్రం చ దిక్ష్వవిహతం దశసు స్వతేజో  
మన్యన్తరేషు మనువంశధరో విభర్తి ।  
దుష్టేషు రాజసు దమం వ్యదధాత్స్వకీర్తిం  
సత్యే త్రిపుష్ట ఉశతీం ప్రథయంశ్చరిత్రైః ॥ ౨౦॥

ధన్యన్తరిశ్చ భగవాన్స్వయమేవ కీర్తిర్-  
నామ్నా నృణాం పురురుజాం రుజ ఆశు హన్తి ।  
యజ్ఞే చ భాగమమృతాయురవావరున్ధ  
ఆయుర్యవేదమనుశాస్త్యవతీర్య లోకే ॥ ౨౧॥

క్షత్రం క్షయాయ విధినోపభృతం మహాత్మా  
బ్రహ్మధ్రుగుణ్ణితవధం నరకార్తిలిప్సు ।  
ఉద్ధన్యసావవనికణ్ణకముగ్రవీర్యన్-

త్రిఃసప్తకృత్య ఉరుధారపరశ్శధేన ॥ ౨౨॥

అస్మత్ప్రసాదసుముఖః కలయా కలేశ  
ఇక్ష్వాకువంశ అవతీర్య గురోర్నిదేశే ।  
తిష్ఠన్వనం సదయితానుజ ఆవివేశ  
యస్మిన్విరుధ్య దశకన్ధర ఆర్తిమార్ఘత్ ॥ ౨౩॥

యస్మా అదాదుదధిరూఢభయాఙ్గవేషో  
మార్గం సపద్యరిపురం హరవద్దిధక్షేః ।  
దూరే సుహృన్మథితరోషసుశోణదృష్ట్యా  
తాతప్యమానమకరోరగనక్రచక్రః ॥ ౨౪॥

వక్షఃస్థలస్పర్శుర్గుణమహేన్ద్రవాహ-  
దన్దైర్విడమృతకకుఙ్కుష ఊఢహాసమ్ ।  
సద్యోఽనుభిః సహ వినేవ్యతి దారహర్తుర్-  
విస్ఫూర్ణితైర్ధనుష ఉచ్చురతోఽధిసైన్యే ॥ ౨౫॥

భూమేః సురేతరవరూఢవిమర్దితాయాః  
క్లేశవ్యయాయ కలయా సితకృష్ణకేశః ।  
జాతః కరివ్యతి జనానుపలక్ష్మమార్గః  
కర్మాణి చాత్మమహిమోపనిబన్ధనాని ॥ ౨౬॥

తోకేన జీవహరణం యదులూకికాయాన్-  
త్రైమాసికస్య చ పదా శకటోఽపవృత్తః ।  
యద్రిఙ్గతాన్తరగతేన దివిస్సృశోర్యా  
ఉన్మూలనం త్వితరథార్జునయోర్న భావ్యమ్ ॥ ౨౭॥

యద్వై వ్రజే వ్రజపశున్విషతోయపీతాన్

పాలాంస్తజీవయదనుగ్రహదృష్టివృష్ట్యా ।  
తచ్ఛుద్ధయేఽతివిషవీర్యవిలోలజిహ్వం  
ఉచ్ఛాటయిష్యదురగం విహరన్తదిన్యామ్ ॥ ౨౮॥

తత్కర్మ దివ్యమివ యన్నిశి నిఃశయానం  
దావాగ్నినా శుచివనే పరిదహ్యమానే ।  
ఉన్నేష్యతి వ్రజమతోఽవసితాన్తకాలం  
నేత్రే పిఢాప్య సబలోఽనధిగమ్యవీర్యః ॥ ౨౯॥

గృహ్ణీత యద్యదుపబన్ధమముష్య మాతా  
శుల్పం సుతస్య న తు తత్తదముష్య మాతి ।  
యజ్ఞమ్భతోఽస్య వదనే భువనాని గోపీ  
సంవీక్య శక్యేతమనాః ప్రతిబోధితాఽఽసీత్ ॥ ౩౦॥

నన్దం చ మోక్ష్యతి భయాద్వరుణస్య పాశాద్-  
గోపాన్పిలేషు పిహితాన్మయసూనునా చ ।  
అహ్స్యోపుతం నిశి శయానమతిశ్రమేణ  
లోకం వికుణ్ఠముపనేష్యతి గోకులం స్మ ॥ ౩౧॥

గోపైర్మఖే ప్రతిహతే వ్రజవిప్లవాయ  
దేవేఽభివర్షతి పశూన్మృషయా రిరక్షుః ।  
ధర్షేచ్ఛ్రీన్తమివ సప్తదినాని సప్త  
వర్షే మహీధ్రమనఘైకకరే సలీలమ్ ॥ ౩౨॥

క్రీడన్వనే నిశి నిశాకరరశ్మిగోర్యాం  
రాసోన్ముఖః కలపదాయతమూర్ఛితేన ।  
ఉద్దీపితస్మరరుజాం వ్రజభృద్వధూనాం  
హర్తుర్ధరిష్యతి శిరో ధనదానుగస్య ॥ ౩౩॥

యే చ ప్రలమ్బఖరదర్దురకేశ్యరిష్ట-  
మల్లేభకంసయవనాః కపిపౌణ్డ్రకాద్యాః ।  
అన్యే చ శాల్వకుజబల్వలదన్తవక్ర-  
సప్తొక్షశమ్పరవిదూరథరుక్మిముఖ్యాః ॥ ౩౪॥

యే వా మృధే సమితిశాలిన ఆత్తచాపాః  
కామ్బోజమత్స్యకురుసృజ్ఞాయకైకయాద్యాః ।  
యాస్యస్యదర్శనమలం బలపార్థభీమ-  
వ్యాజాహ్వయేన హరిణా నిలయం తదీయమ్ ॥ ౩౫॥

కాలేన మీలితధియామవమ్మశ్య నృణాం  
స్తోకాయుషాం స్వనిగమో బత దూరపారః ।  
ఆవిర్భిత్స్తననుయుగం స హి సత్యవత్త్యాం  
వేదద్రుమం విటపశో విభజిష్యతి స్మ ॥ ౩౬॥

దేవద్విషాం నిగమవర్తుని నిష్ఠితానాం  
పూర్భిర్మయేన విహితాభిరదృశ్యతూర్భిః ।  
లోకాన్స్తాం మతివిమోహమతిప్రలోభం  
వేషం విధాయ బహు భావ్యత ఔపధర్మ్యమ్ ॥ ౩౭॥

యర్థ్యాలయేష్యపి సతాం న హరేః కథాః స్యుః  
పాషణ్డినో ద్విజజనా వృషలా నృదేవాః ।  
స్వాహా స్వధా వషడితి స్మ గిరో న యత్ర  
శాస్త్రా భవిష్యతి కలేర్భగవాన్యుగాన్తే ॥ ౩౮॥

సర్గే తపోఽహమ్మషయో నవ యే ప్రజేశాః  
స్థానేఽథ ధర్మమఖమన్వమరావనీశాః ।  
అన్తే త్వధర్మహరమన్యవశాసురాద్యా

మాయావిభూతయ ఇమాః పురుశక్తిభాజః ॥ ౩౯॥

విష్ణోర్ను వీర్యగణనాం కతమోఽర్హతీహ  
యః పార్థివాన్యపి కవిర్విమమే రజాంసి ।  
చస్కమ్భ యః స్వరహసాస్థలతా త్రివృష్టం  
యస్మాత్త్రిసామ్యసదనాదురుకమ్పయానమ్ ॥ ౪౦॥

నాస్తం విదామ్యహమమీ మునయోఽగ్రజాస్తే  
మాయాబలస్య పురుషస్య కుతోఽవరా యే ।  
గాయన్గుణాన్దశతానన ఆదిదేవః  
శేషోఽధునాపి సమవస్యతి నాస్య పారమ్ ॥ ౪౧॥

యేషాం స ఏష భగవాన్దయయేదనన్తః  
సర్వాత్మనాఽఽశ్రితపదో యది నిర్వ్యలీకమ్ ।  
తే దుస్తరామతితరన్తి చ దేవమాయాం  
నైషాం మమాహమితి ధీః శ్వశృగాలభక్త్యే ॥ ౪౨॥

వేదాహమగ్న పరమస్య హి యోగమాయాం  
యూయం భవశ్చ భగవానథ దైత్యవర్యః ।  
పత్నీ మనోః స చ మనుశ్చ తదాత్మజాశ్చ  
ప్రాచీనబర్హిరృభురగ్న ఉత ధ్రువశ్చ ॥ ౪౩॥

ఇక్ష్వాకురైలముచుకున్దవిదేహగాధి-  
రఘ్యమ్బరీషసగరా గయనాహుషాద్యాః ।  
మాన్ధాత్రలర్కశతధన్వనురన్తిదేవా  
దేవవ్రతో బలిరమూర్త్యరయో దిలీపః ॥ ౪౪॥

సౌభర్యుతజ్ఞశిబిదేవలపిప్పలాద-



సారస్వతోద్ధవపరాశరభూరిషేణాః ।

యేఽన్యే విభీషణహనూమదుపేస్తదత్త-

పార్థార్విషేణవిదురశ్రుతదేవవర్యాః ॥ ౪౫॥

తే వై విదన్యతితరన్తి చ దేవమాయాం

స్త్రీశూద్రహణశబరా అపి పాపజీవాః ।

యద్యద్భుతక్రమపరాయణశీలశిక్షాన్-

తిర్యగ్నా అపి కిము శ్రుతధారణా యే ॥ ౪౬॥

శశ్యత్పశాన్తమభయం ప్రతిబోధమాత్రం

శుద్ధం సమం సదసతః పరమాత్మతత్త్వమ్ ।

శబ్దో న యత్ర పురుకారకవాన్మియార్థో

మాయా పరైత్యభిముఖే చ విలజ్జమానా ॥ ౪౭॥

తద్వై పదం భగవతః పరమస్య పుంసో

బ్రహ్మాతి యద్విదురజప్రసుఖం విశోకమ్ ।

సద్ర్యజ్ఞియమ్య యతయో యమకర్తహేతిం

జహ్యుః స్వరాడివ నిపానఖనిత్రమిన్ద్రః ॥ ౪౮॥

స శ్రేయసామపి విభుర్భగవాన్యతోఽస్య

భావస్యభావవిహితస్య సతః ప్రసిద్ధిః ।

దేహే స్వధాతువిగమేఽనువిశీర్యమాణే

వ్యోమేవ తత్ర పురుషో న విశీర్యతేఽజః ॥ ౪౯॥

సోఽయం తేఽభిహితస్తాత భగవాన్విశ్వభావనః ।

సమాసేన హరేర్నాన్యదన్యస్మాత్పదసచ్చ యత్ ॥ ౫౦॥

ఇదం భాగవతం నామ యన్మే భగవతోదితమ్ ।

సజ్జహోఽయం విభూతీనాం త్వమేతద్విపులీ కురు ॥ ౨౧॥

యథా హరౌ భగవతి నృణాం భక్తిర్భవిష్యతి ।

సర్వాత్మన్యఖిలాధారే ఇతి సజ్జల్ప్య వర్ణయ ॥ ౨౨॥

మాయాం వర్ణయతోఽముష్య ఈశ్వరస్యానుమోదతః ।

శృణ్వతః శ్రద్ధయా నిత్యం మాయయాత్మా న ముహ్యతి ॥ ౨౩॥

ఇతి శ్రీమద్భాగవతే మహాపురాణే పారమహంస్యాం సంహితాయాం

ద్వితీయస్కంధే బ్రహ్మనారదసంవాదే సప్తమోఽధ్యాయః ॥

From Srimad Bhagavatam Canto-skandha 2 chapter-adhyAya 7

This stotram praises the 24 important incarnations

of Vishnu as described in Srimad Bhagavatam

Canto 1 chapter 3 with some variations.

Proofread by Psa Easwaran psaeaswaran at gmail.com

Please send corrections to [sanskrit@cheerful.com](mailto:sanskrit@cheerful.com)

Last updated తీoday

<http://sanskritdocuments.org>

Chaturvimshati Avatara Stotram 3 Lyrics in Telugu PDF

% File name : chaturviMshatyavatArastotram3.itx

% Category :

% Location : doc\\_vishhnu

% Author :

% Language : Sanskrit

% Subject : philosophy/hinduism/religion

% Transliterated by :

% Proofread by : Psa Easwaran psaeaswaran at gmail.com  
% Translated by :  
% Description/comments : dviTyaskandhe brahmanAradasaMvAde saptamo.adhyAyaH  
% Source :  
% Acknowledge-Permission:  
% Latest update : May 27, 2015  
% Send corrections to : Sanskrit@cheerful.com  
% Site access : http://sanskritdocuments.org  
%  
% This text is prepared by volunteers and is to be used for personal study  
% and research. The file is not to be copied or reposted for promotion of  
% any website or individuals or for commercial purpose without permission.  
% Please help to maintain respect for volunteer spirit.  
%

We acknowledge well-meaning volunteers for [Sanskritdocuments.org](http://Sanskritdocuments.org) and other sites to have built the collection of Sanskrit texts.  
Please check their sites later for improved versions of the texts.  
This file should strictly be kept for personal use.  
PDF file is generated [ December 9, 2015 ] at [Stotram](http://Stotram) Website